vishNu shatanaama stotram 


om vaasudevam hrusheekesham vaamanam jalashaayinam | 
janaardanam hari krushNam shreevaksham garuDadhvajam || 1 || 

vaaraaham punDareekaaksham nrusimham narakaantakam | 
avyaktam shaashvatam vishNum anantamajam avyayam || 2 || 

naaraayaNam gadaadhyaksham govindam keertibhaajanam | 
govardhanoddharam devam bhoodharam bhuvaneshvaram || 3 || 

vettaaram yagyapurusham yagyesham yagyavaahakam | 
chakrapaaNim gadaapaaNim shankhapaaNim narottamam || 4 || 

vaikunTham dushTadamanam bhoogarbham peetavaasasam | 
trivikramam trikaalagyam trimoortim nandikeshvaram || 5 || 

raamam raamam hayagreevam bheemam roudram bhavodbhavam | 
shreepatim shreedharam sheesham mangaLam mangaLaayudham || 6 

daamodaram damopetam keshavam keshisoodanam | 
vareNyam varadam vishNumaanandam vasudevajam || 7 || 

hiraNyaretasam deeptam puraaNam purushottamam | 
sakalam nishkalam shuddham nirguNam guNashaashvatam || 8 || 

hiraNyatanu sankaasham sooryaayuta samaprabham | 
meghashyaamam chaturbaahum kushalam kamalekshaNam || 9 || 

jyoteeroopam aroopam cha svaroopam roopasamsthitam | 
sarvagyam sarvaroopastham sarvesham sarvatomukham || 10 || 

gyaanam kooTastham achalam gyaanadam paramam prabhum | 
yogeesham yoganishNaatam yoginam yogaroopiNam || 11 || 

eeshvaram sarvabhootaanaam vande bhootamayam prabhum | 
iti naamashatam divyam vaishNavam khalu paapaham || 12 || 

vyaasena kathitam poorvam sarvapaapa praNaashanam | 
yah paThet praatarutthaaya sa bhavet vaishNavo narah || 13 || 

sarvapaapa vishuddhaatmaa vishNu saayujyam aapnuyaat | 
chaandraayaNa sahasraaNi kanyaadaana shataani cha || 14 || 

gavaam lakshasahasraaNi muktibhaagee bhavennarah | 
ashvamedhaayutam puNyam phalam praapnoti maanavah || 15 

